

Од 5 до 8 февруари 2014 г. се реализираше студиската посета на Северна Ирска, што ја организира МЦМС за претставниците на партнерските организации од проектот „[Од норма до пракса за еднаквост](#)“, Полио плус, Министерството за труд и социјална политика и Комисијата за заштита од дискриминација.



Целта на студиската посета беше да се разменат искуства и да се воспостави комуникација со [Комисијата за еднаквост за Северна Ирска](#). Учесниците имаа можност да поминат еден ден со членовите на Комисијата што го искористија за запознавање со главните активности и со нејзината работа. Тие разговараа за воспоставувањето, за улогата и составот на Комисијата, за надлежностите, за промоцијата и заштитата на еднаквоста, особено за заштитата на правата при вработување и работни односи на лицата со хендикеп. На состанокот беа презентирани и конкретни случаи по кои постапувала Комисијата.



Дел од програмата на студиската посета беше и посетата на организацијата [Медијација Северна Ирска](#)

. Освен за работата и постигнувањата на организацијата, учесниците имаа можност да слушнат и за историјата и клучните моменти на конфликтот во Северна Ирска. Потоа беше организирано и разгледување на Белфаст.

Посетата се реализираше во рамки на проектот „Од норма до пракса за еднаквост“ кој спроведува МЦМС во партнерство со [Полио плус](#) , [Министерството за труд и социјална политика](#) и [Комисијата за заштита од дискриминација](#)

Проектот финансиски е поддржан од програмата [Прогрес \(2007-2013\)](#) на Европската Унија.